

थारु मेला-महोत्सवसे जोगैटी आइल संस्कृति

हरैयामे थारु संस्कृति जोगैना करेक लाग सांस्कृतिक महोत्सव सुरु

शारदा फुलारा
अत्तरिया, १७ माघ । माघके महिनाहे नयाँ वर्षके रूपमे मनैना थारु समुदायहे संस्कृतिके धनी समुदाय मानजाइठ ।

घरमे ठूलाबराके आशिर्वाद लेके मनैना माघीहे पछिल्का समय थारु समुदायसे सांस्कृतिक उत्सव, मेला, महोत्सव ओ माघी मिलन समारोह आयोजना करके मनाइल लागल बटै ।

थारु समुदायके मौलिक संस्कृति, परम्परा ओ पहिचान जोगैना उद्देश्यले प्रत्येक वर्ष आयोजना हुइटी आइल थारु मेला-महोत्सवसे स्थानीय स्तरमे महत्वपूर्ण भूमिका खेल्टी आइल बा ।

मेला -महोत्सवमार्फत थारु समुदायके नाँच-गान, भेषभूषा, भाषा, खानपान ओ परम्परागत सीपहे नयाँ पुस्तासम पुगैना प्रयास हुइटी रहल बा ।

मेला महोत्सवमे थारु समुदायके सांस्कृतिक भौकी, परम्परागत नृत्य, लोकगीत तथा स्थानीय उत्पादनके प्रदर्शनीसे दर्शकहुकनहे आकर्षित कैना करल बा ।

उ सगे संस्कृति संरक्षणके हुइटी रहल बा कलेसे स्थानीय कलाकार ओ व्यवसायीहे समेत प्रोत्साहन कैना करल बा । १२ वडा रहल कैलालीके गोदावरी नगरपालिकाका १० ठो वडामे २८ ठो थारु गाउँ रहल बटै ।

गोदावरी नगरपालिका वडा



नम्बर- ८ स्थित मजगाउँमे प्रत्येक वर्ष नगर स्तरीय थारु माघ महोत्सवके आयोजना हुइटी आइल बा ।

संस्कृति संरक्षण, स्थानिय पर्यटन तथा आधुनीक कृषि पर्वद्वनके लाग एकजुट हुई कना मुल नाराके साथ थारु कल्याणकारिणी सभा ओ बरघर भलमन्सा गोदावरी नगर समितिसे १६ वर्षसे महोत्सवके आयोजना करटी आइल बा ।

तीनदिने उ महोत्सवके गैल बुधके एक समारोहके बिच समापन हुइल । ओस्टेक करके गोदावरी- ७ स्थित हरैयामे शुकसे माघी मिलन सांस्कृतिक कार्यक्रम सुरु हुइल बा ।

गोदावरी नगरपालिकाके सहयोगमे

गोदावरी नगर भलमन्सा (बरघर) समितिसे आयोजना करल माघी मिलन सांस्कृतिक कार्यक्रम आजसम चली । यी समितिसे तीन वर्षसे थारु गाउँ रहल अलग अलग ठाउँमे प्रत्येक वर्ष माघ मिलन कार्यक्रम करटी आइल बा ।

माघके अवसर पारके आयोजना हुइना यैसन कार्यक्रममे प्रस्तुत कैना टमान भौकी तथा नाँचसे थारु जातिके संस्कार, संस्कृति ओ सभ्यता चिन्हैनाके साथै भावी पिँढीमे हस्तान्तरण कैना महत्वपूर्ण भूमिका खेल्टी रहल थारु कल्याणकारीणी सभा कैलालीके पूर्व कार्यवाहक सभापति एवम् केन्द्रिय पार्षद माधव चौधरी बटैठे ।

मजगाउँमे प्रत्येक वर्ष लगना महोत्सवमे मगौटा, सखिया, भुम्ना, दिन

नचुवा, रानाथारु होरी, मुंग्रहवा, बैठक्की लगायतके नाँच प्रस्तुत हुइना करठे ।

यी नाँच पछिल्का पुस्तासे बिस्टैटी गैल हुइलेसेफे टमान समयमे आयोजना हुइना मेला महोत्सवसे संस्कृति जोगैना ओ पुस्तान्तरण कैना भूमिका खेल्टी रहल बा ।

२०६७ सालमे पहिल चो माघ विशेष कार्यक्रम आयोजना करेबेर थारु नाँचसहितके भौकी पैना मुस्किल हुइलमे अचेल प्रत्येक गाउँसे कम्तीमे दुई ठो भौकी अइना करल चौधरीके अनुभव बा ।

महोत्सवमे थारु परिकारके उपलब्ध हुइठ । आधुनिक परिकारके स्वादमे थारु परिकार हरैटी गैल मजगाउँ थारु सामुदायिक होमस्टेके अध्यक्ष कल्पना चौधरी बटैली ।

संस्कृतिसंगे परिकार संरक्षण ओ प्रदर्शन कैना थलो समेत थारु महोत्सव बन्टी गैल उहाँक कहाई बा । अपनेहुके महोत्सवसंगे सञ्चालन करल होमस्टेमेफे थारु परिकारहे प्राथमिकतामे राखल चौधरी बटैली ।

‘थारु परिकार ढिक्री, घौँधी, गंगटा, मुसुवाक शिकार, अन्दीक भात, मच्छी ओ शिकारके अन्य परिकारसंगे जाँडके फोर (निधार) यहाँ पाइठ, उहाँ कहली ।’

आधुनिकताके प्रभावसे लोप हुइटी जाई लागल थारु संस्कृतिहे जोगैना कैना यैसन मेला-महोत्सव आवश्यक रहल गोदावरी नगर भलमन्सा (बरघर) समितिके अध्यक्ष मानबहादुर चौधरीके कहाई बा ।

यी मेरिक कार्यक्रमसे सांस्कृतिक एकता मजबुत बनैनाके साथै समुदायके पहिचानहे राष्ट्रिय स्तरसम चिन्हैना सहयोग पुगैना उहाँक विश्वास बा ।

थारु समुदाय संस्कृतिके धनी समुदाय रहल थारु अगुवा बल बहादुर चौधरी बटैठे । थारु समुदायके संस्कृति देश विदेशमे बेचके कतिपयसे मनग्य आम्दानी समेत करटी रहल उहाँक कहाई बा । संस्कृति संरक्षणके लाग यैसन कार्यक्रम आवश्यक रहल उहाँक कहाई बा ।



पहुरा समाचारदाता

धनगढी, १७ माघ । गोदावरी नगरपालिका-७ स्थित हरैयाम थारु संस्कृति जोगैना करेक लाग सांस्कृतिक महोत्सव सुरु हुइल बा ।

गोदावरी नगरपालिकाके सहयोगमे गोदावरी नगर भलमन्सा (बरघर) समितिसे आयोजना करल कार्यक्रम तीन दिनसम सञ्चालन हुइना बा । थारु समुदायके मौलिक संस्कृति संरक्षण ओ पुस्तान्तरणहे खास उद्देश्य लेके कार्यक्रमके आयोजना कैलक आयोजक जनैले ।

कार्यक्रमके औपचारिक उदघाटन गोदावरी नगरपालिकाके नगरप्रमुख वीरेन्द्र भट्ट कैले रहिठ ।

कार्यक्रममे सम्बोधन कैटि नगरप्रमुख भट्ट थारु समुदायके माघहे समुदायके एकता, पहिचान ओ समृद्धिके प्रतिकके रूपमे व्याख्या कैटि स्थानीय संस्कृतिके संरक्षणमे नगरपालिकाके निरन्तर साथ रना प्रतिबद्धता व्यक्त कैले । १८ गतेसम चलन यी सांस्कृतिक कार्यक्रमसे स्थानीय पर्यटन प्रवर्द्धनमे समेत टेवा पुगन उहाँ विश्वास कैले ।

साथै पालिकासे थारु समुदायके कला संस्कृति जोगैना करेक लाग डेडि अइलक रकमके लाग पालिकाभितर रहल

भलमन्सा, बडघरहुँके एक हुके अइना अप्रह करले बटै ।

“संस्कृतिक संरक्षणसंगे पहिचानहे हस्तान्तरण हमार प्राथमिकता हो,” गोदावरी नगर भलमन्सा समितिके अध्यक्ष मानबहादुर चौधरी कहले, पुर्खासे चल्टी अइलक थारु समुदायके चालचलन, रहनसहन, लोककला ओ परम्पराहेन नयाँ पुस्तासम पुगैना उद्देश्यले थारु संस्कृति जोगैना करेक लाग सांस्कृतिक कार्यक्रम आयोजना कैगिलक हो ।

गोदावरी-७ स्थित थारु संग्रहालय परिसरमे सञ्चालन हुइटी रलक सांस्कृतिक कार्यक्रममे थारु/राना थारु समुदायके विविध कला-संस्कृतिके प्रस्तुति, राष्ट्रिय तथा स्थानीय कलाकारहुकनके सांगीतिक कार्यक्रम, परम्परागत नृत्य ओ सांस्कृतिके भौकी प्रदर्शन समावेश कैगिल बा ।

उ समारोहमे नगर उपप्रमुख शारदा देवी रोकया, वडा नं. १ के वडाध्यक्ष एवम् नगर प्रवक्ता गोपाल दत्त भट्ट, वडा नं. ४ के वडाध्यक्ष हेमप्रकाश मल्ल, वडा नं. ७ के वडाध्यक्ष कलावती साउँद लगायत जनप्रतिनिधि, समाजसेवी ओ टमान गाउँके भलमन्सा, स्थानीयक उल्लेखनीय सहभागिता रहे । कार्यक्रम व्यवस्थापनके जिम्मा हरैया गाउँ समाज लेले बा ।

संकटमे राना थारु समुदायके डोली-चन्दोल बोक्ना परम्परा



कञ्चनपुर, १७ माघ । सुदूरपश्चिम प्रदेशके तराई क्षेत्र कैलाली ओ कञ्चनपुरमे बसोवास कैना राना थारु समुदायके भोज संस्कृतिमे प्रयोग हुइटी आइल ‘डोली’ ओ ‘चन्दोल’ परम्परा आधुनिक जीवनशैली, यातायातके सहज पहुँच ओ बदलिँदो सामाजिक सोचके कारण क्रमशः लोपोन्मुख बन्टी गैल बा ।

पुस्तौसे निरन्तर चल्टी आइल इ मौलिक सांस्कृतिक अभ्यास संरक्षणके गम्भीर चुनौतीमे परल स्थानीय राना समुदायके अगुवा ओ संस्कृतिविद्हुके बटैठे । भोजके अवसरमे दुलहाके लाग ‘चन्दोल’ ओ दुलहीके लाग ‘डोली’ प्रयोग कैना राना थारु समुदायके सदस्य पुरान चलन हो । इहीसे समुदायके सामाजिक प्रतिष्ठा, आपसी सम्बन्ध ओ विशिष्ट सांस्कृतिक पहिचानहे उजागर कैना करठ । परम्परागत रूपमा बाँस, कपडा ओ स्थानीय सामग्री प्रयोग कैके तयार करजैना डोली-चन्दोल केवल भोजमे दुलाहा, दुलही बोक्ना साधन किल नैहोके संस्कार, आस्था ओ सामाजिक मूल्यके प्रतीक मानजाइठ ।

नेपाल राना थारु समाजके केन्द्रीय सदस्य रामशाह रानाके अनुसार दुल्हनियाके लाग तयार करजैना डोली बाँससे निर्माण करजाइठ । “डोलीके उप्परका भाग उज्जर कपडासे बेहना करजाइठ कलेसे बाँसके छटरी बनाजाइठ”, उहाँ कहले, “डोलीभिट्टर चारपाई (डोरीसे भाँगल खटिया) राखके चारओर रंगीबिरंगी कपडासे सजाजाइठ । पहिले कछनीके कपडाके प्रयोग ढेर होजाइठ ।”

दुल्हा बैठना चन्दोल फेन बाँससे तयार करजाइठ । बाँसक डण्डाहे चारओर बाँधके बिचमे छटरी राखजाइठ ओ कण्डी, फुलवा तथा असाँ कपडासे आकर्षक ढंगसे सजाइठ । चन्दोल ओ डोली सजैना काममे परिवारके सदस्य तथा आफन्तके सक्रिय सहभागिता रहना करठ । उहाँ कहले, “जिहीसे सामूहिकता ओ सामाजिक एकताके भाव भल्काइठ ।”

भोजके दिन दुल्हाहे चन्दोलमे चहैना आघे घरमे विशेष संस्कार करजाइठ । दिदीबहिनीया हल्दी (बेसार) कुटके दुल्हाके शरीरमे लगैना चलन बा, जिहीसे

रोगव्याधि हटना ओ शुभता लन्ना जनविश्वास राना थारु समुदायमे रहल बा । ओकरपाछे दुल्हाहे लहाखोरके कपारमे उज्जर पगडी, शरीरमे लावा कपडा, कम्मरमे उज्जर फेटा ओ कटारो बाँधजाइठ । उ अवसरमे बहिनीया-ज्वाईँ ओ भाटु ढाल-तरवार बोक्ना चलन फेन रहल राना बटैले ।

दुल्हाहे चन्दोलमे बैठैनासे आघे दक्षिणा डेना ओ टीकाटालो कैना करजाइठ । (बाँकी ४ पेजमे)

सुदूरपश्चिम प्रदेशको अत्याधुनिक सुविधा सम्पन्न



निसर्ग हस्पिटल
एण्ड रिसर्च सेन्टर प्रा.लि.
Advanced Healthcare for all.

विशेषज्ञ डाक्टर तथा ओ.पि.डी सेवाहरु

जनरल फिजिसियन (पेट, छाती, मुटु रोग विशेषज्ञ)	रेडियोलोजी विशेषज्ञ	न्युरो, मसिष्क, नशा तथा मेरुदण्ड रोग विशेषज्ञ	हाडजोर्नी तथा स्पोर्ट्स फिजियोथेरापिस्ट
हाडजोर्नी तथा नशारीय विशेषज्ञ	जनरल तथा ल्याप्रोस्कोपिक सर्जन	स्त्री तथा प्रसूति रोग विशेषज्ञ	नवजात शिशु तथा बालरोग विशेषज्ञ
नाक, कान, घाँटी तथा थाइरोइड रोग विशेषज्ञ	एनेस्थेसिया तथा क्रिटिकल केयर विशेषज्ञ	मुख, अनुहार तथा बडारा विशेषज्ञ	मानसिक तथा नशा रोग विशेषज्ञ
छाला, यौन, कुष्ठरोग तथा सोनिय विशेषज्ञ	मृगौला तथा मुत्ररोग विशेषज्ञ	मुटु रोग विशेषज्ञ	

Hasanpur, Dhangadhi-5, Kailali, Nepal
091-527000/01/02, 9865680100, 9804600745
www.nisargahospitalnepal.com / nisargahospitalnepal

स्माईल चौधरीसे प्रकाशित

सठपाढक : प्रेम चौधरी (९८४८४२२२०७)

कार्यकारी सठपाढक : राम दहित (९८४८४९४५१८)

भाषा सल्लाहकार : दिलबहादुर चौधरी

पहुडा सठपाढक : कृष्णराज सर्वहारी

व्यवस्थापन सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समैजी अफसेट प्रेस, बेहडी, धनगढी

‘ग्यारेन्टेड’ नक्कलीमे आकर्षण



काठमाडौँ, १७ माघ । सुनके मूल्य अस्वाभाविक बहलओरसे नक्कली गहनाप्रति ग्राहकके आकर्षण बढ्ति बा । सुनके मूल्य बहके तोलाके साढे तीन लाख रुपियाँलग्गे पुगेलपाछे नक्कली गहनाके व्यापार बहल बा ।

सुनके गहनाके बजारमे माग नैहोके ९० प्रतिशत कारोबार गिरावट आइल बेला नक्कली गहनाके माग भर बहल बा । ‘हरैलेसे डर नाइ, सुनसे कम नाइ’ कना विशेषता रलेसे फेन सुनके गहना छोरके ग्राहक ‘ग्यारेन्टेड’ नक्कली सुनके गहनाओर आकर्षित हुइल बटै ।

हेरके सुन जस्टे देखैना हुइल ओरसे नक्कली वा सक्कली कहिके सामान्य रूपमे छुट्याइल गाहो परना हुइल ओरसे फेन यीप्रति महिलाके आकर्षण बहल हो । सुनके गहना महंगा परना ओ चोरीके डर रहल ओरसे फेन पाछेक समय नक्कली गहनाके व्यापार बहके व्यवसायीके कहाइ बा । संकटा शृंगार ज्वेलरीके सञ्चालक सम्भना भण्डारीसे नक्कली गहनाके व्यापार क्रमिक रूपमे बहल जानकारी डेलै ।

विशेष कैके भोजके सिजनमे दुलही सेट ओ अन्य समयमे औँठी, सिक्की ओ टप ढेर बिक्री हुइना करल उहाँक कहाइ बा । दैनिक ३० से ४० हजार रुपियाँसमके कारोबार हुइना उहाँक कहाइ बा । पहिले दुलहीके ओरे किल नक्कली गहनाके अर्डर अइना करलमे अब्बे दुलहाके ओरसे समेत अर्डर अइना करल उहाँक कहाइ बा । लगैलेसे सुन जस्टे देखैना चोरीके डर फेन नैहुइना होके पाछेक समय भोज पार्टीमे नक्कली गहना ढेर प्रयोग होके कारोबार फेन बहल उहाँक कहाइ बा ।

दक्ष चालक बन्ना सबकु सैद्धान्तिक तथा व्यवहारिक ज्ञान देना प्रयास हमार, सफलता अपनेके ।

नोट: साथै दुरसे अउईया विद्यार्थीनके लाग बैदना व्यवस्था समेत उपलब्ध बा । समयमे सबकु सिकाए विद्यार्थीहुकनहै सम्पर्क कैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४३९६८५

सिप सिक्की, स्वरोजगार बनी विद्यार्थी ओ गुणमे अउईयाहुकनहै विशेष छुटसहित...

हमार यहाँ दक्ष प्रशिक्षकहुकनसे मोटर साईकल, स्कुटी, कार, जीप ग्यारेन्टीके साथ डाईभिड सिखैनाके साथै फोटोग्राफीके सुविधा समेत उपलब्ध बा ।

पाठकवर्गसे अनुरोध

पिय पाठकवर्ग, पहुरा मिडिया प्रालिसे सन्चालित पहुरा दैनिक ओ पहुरा अनलाइनमे हमार सकेसम थारुपन लन्ना कोशिश जारी बा । विचार पेजमे थारु लगायट अन्य जनजातिके आवाज हमार पहिला प्राथमिकता हो । अपन मनेम लागल उकुसमुकुस बाट अपनेनके फे लिख्के पठाइ सेकि । अपनेक विचार लम्मा हुइ परठ कना नइ हो । आइ कलम पक्रि, अपन मनक बाट ढेरसे ढेन जनहन बाँटि । पहुरा अनलाइनमार्फत अपन बाट संसार भर पुगाइ ।

—सम्पादक

सहकारी आन्दोलनके पुनरुत्थान

मनै सामाजिक प्राणी रहल ओरसे पारस्परिक सहयोगके भावना प्रारम्भसे विकास हुइति आइल बा । सत्रौं शताब्दीसम सहकारी संस्था औपचारिक रूपमे नैरहे । अठारौं शताब्दीमे राबर्ट वयेन गरिब कामदारके लाग ‘सहकारी गाउँ’ सुरु करलेसे फेन विलियम किङ श्रमिक प्रगतिके लाग सहकारीके महत्व उजागर करले रहै ।

स्कटल्यान्डके फेनविकमे कपडा बुनल सन् १७६१ मे ‘फेनविक विभर्स सोसाइटी’ स्थापना करल रहे । पाछे हेनरी डंकन सन् १८१० मे ‘मैत्रीपूर्ण समाज’ म्युचुअल सेभिङ बैंक ओ सन् १८१२ मे ‘लेनोक्सटाउन फ्रेन्डली भिक्टुअलिङ सोसाइटी’ स्थापना करलै । सन् १८३० के दशकमे बेलायतभर सहकारी फैलल रहे । सन् १८३२ मे लकहर्स्ट लेन औद्योगिक सहकारी ओ सन् १८३९ मे गालासिल्ल ओ हविक सहकारी स्थापना हुइल । उ समयमे मुख्य रूपमे श्रमिक सहकारी सञ्चालनमे रहै मने टमानजे १८४० सम चुनौतीके कारण विघटन भोगल रहे । अमेरिकामे फेन सन् १७५२ मे पारस्परिक अग्नि बिमा कम्पनी, सन् १८१० मे डेरी सहकारी ओ सन् १८४५ मे उपभोक्ता सहकारी स्थापना हुइल रहे ।

सहकारी सामाजिक अर्थतन्त्रके महत्वपूर्ण आधार हो । अन्तर्राष्ट्रिय सहकारी महासंघसे सन् १९९५ मे परिभाषित करल अनुसार सहकारीसे अपन सदस्य ओ समुदायके आर्थिक, सामाजिक, सांस्कृतिक तथा वातावरणीय आवश्यकता पूरा करना कार्य करठै । यिहे सन्दर्भमे फिकी सन् २०१३ मे सहकारीहे स्थानीय सामाजिक-आर्थिक विकासके सशक्त माध्यमके रूपमे व्याख्या करले बटै । सहकारीके मूल उद्देश्य स्थानीय विकासहे प्रवर्धन करना, रोजगारी सिर्जना करना ओ सदस्यके आवश्यकतामे आधारित आर्थिक दिगोपन सुनिश्चित करना हो ।

नेपालमे सहकारीहे दिगो विकास लक्ष्य कार्यान्वयन उपकरणके रूपमे प्रभावकारी बनैना सुशासन सुदृढीकरण, परिणाममुखी निगरानी प्रणाली, महिला नेतृत्व प्रवर्धन ओ सामुदायिक विकास कोषके रणनीतिक परिचालन आवश्यक बा । सहकारी नीतिहे राष्ट्रिय विकास योजना ओ दिगो विकास लक्ष्यसंग स्पष्ट रूपमे एकीकृत नैकरोटसम यकर सम्भावना पूर्ण रूपमे उपयोग हुइ नैसकि ।

गेलनर सन् १९९२ मे ओ आचार्यसे सन् २००९ मे करल अध्ययन अनुसार नेपाली सहकारी आन्दोलनके संस्थागत सामाजिक उद्यमके प्रारम्भ नेवारी समुदायके गुठी प्रणालीसे हुइल मान्जाइठ । गुठी प्रणालीसे सामाजिक, सांस्कृतिक तथा आर्थिक सामूहिक कल्याणहे आधार प्रदान करल देखाइठ । ग्रामीण क्षेत्रमे मनोज शर्मासे विसं २०१६ मे व्याख्या करल पर्म प्रणालीसे श्रम ओ सेवाके आलोपालो आदानप्रदानमार्फत कृषि, सामाजिक तथा सांस्कृतिक गतिविधि सञ्चालन करना अभ्यास विकास करल बा । अस्टेक मेसेरस्मिटसे

सन् १९७६ मे उल्लेख करल अनुसार तथा विश्वमोहन आचार्यके सन् २००९ के अध्ययन अनुसार धर्मभकारी, रोधी घर, बेजा ओ थकाली समुदायके ढिकुरी प्रणाली जस्टे अभ्याससे समुदाय-आधारित सहकार्य ओ वित्तीय सहयोगके परम्पराहे सुदृढ पारल बा । विसं २००० मे बनेपामे राजदास वादे श्रेष्ठके नेतृत्वमे ल्यान्ड मोर्टगेज बैंक ओ कोअपरेटिभ सोसाइटी स्थापना हुइल पाजाइठ ।

नेपाल सरकारसे विसं २०७४ मे जारी करल सहकारी ऐनमार्फत सहकारी शिक्षा ओ तालिमहे सुशासन, व्यावसायिकता ओ दीर्घकालीन दिगोपनके आधारके रूपमे प्राथमिकता देहल बा । उ ऐनसे सहकारी संस्थाभितर शिक्षा उपसमिति गठन करना, नाफाके निश्चित अंश शिक्षा तथा तालिममे लगानी करना तथा कर्मचारी क्षमता विकासके लाग वार्षिक तलब तथा भत्ता बजेटके दुई प्रतिशत रकम छुट्याइल व्यवस्था करल बा । विद्यालयसे विश्वविद्यालय तहसम औपचारिक सहकारी शिक्षा प्रणालीके अभावके कारण सहकारी क्षेत्रमे सुशासन ओ वित्तीय व्यवस्थापनसम्बन्धी समस्या दोहोरल बा । विश्वके टमान मुलुकमे अपनाइल अभ्याससे औपचारिक सहकारी शिक्षा, बलगर शासन संरचना, व्यावसायिक व्यवस्थापन, नियमित लेखा परीक्षण ओ डिजिटल अनुकूलनसे सहकारी संस्थाके दिगोपन सुदृढ करना तथ्यहे पुष्टि करल बा । यिहे सन्दर्भमे वर्तमान आर्थिक मन्दी ओ सुशासनसम्बन्धी चुनौतीबिच नेपाल सरकारसे विसं २०८१ मे अध्यादेश जारी कैके बचत तथा ऋण सहकारी संस्थाहे राष्ट्रिय सहकारी नियामक प्राधिकरणमे दर्ता हुइना अनिवार्य व्यवस्था करले बा । प्रभावकारी नियमन, निरन्तर सहकारी शिक्षा, पारदर्शिता ओ सामूहिक उत्तरदायित्वमार्फत किल नेपाली सहकारी आन्दोलनके दीर्घकालीन दिगोपन सुनिश्चित करे सकि । यकर लाग सरकार, सहकारी संस्था, नियामक निकाय तथा सदस्य सब सरोकारवालाके सक्रिय ओ जिम्मेवार भूमिका अपरिहार्य बा ।

उ समयमे सहकारी संस्थाके उद्देश्य शासकके संरक्षणसे जनताके सेवामे केन्द्रित रहे । जोन बाट सरदार भीमबहादुर पाँडेके पुस्तकमे फेन उल्लेख करल बा । तत्कालीन प्रधानमन्त्री श्री ३ जुद्धशमशेर जबरासे कोअपरेटिभ सोसाइटीमार्फत जनताहे ऋण माफी देना अभियान सुरु करल रहे । भूमि सुधार तथा व्यवस्थापन मन्त्रालयसे विसं २०१८ मे प्रकाशित करल विवरणसे फेन यी संस्थाहे नेपालमे आधुनिक सहकारी आन्दोलनके अग्रदूतका रूपमे स्वीकार करल देखाइठ । राष्ट्रिय सहकारी महासंघ नेपालसे विसं २०१९ मे प्रकाशित विवरण अनुसार राणा शासनपाछेक अवधिमे चितवनके बखानपुर सहकारी ऋण समिति विसं २०१३ चैत २० गते पहिल कानूनी रूपमे दर्ता हुइल सहकारीके रूपमे चिन्हजाइठ । राष्ट्रिय सहकारी

महासंघ नेपालसे सन् २०२४ मे सार्वजनिक करल तथ्यांकसे देखाइल अनुसार हाल नेपालभर ३१ हजार ४५० प्राथमिक सहकारी सञ्चालनमे बटै, ओम्ने करिब ७४ लाख सदस्य आवद्ध बा, जोन कुल जनसंख्याके करिब २३ प्रतिशत हो ।

ओहे तथ्यांक अनुसार सहकारी क्षेत्रमे महिलाके सदस्यता ५६ प्रतिशत पुगल बा कलेसे सञ्चालक समितिमे महिलाके सहभागिता करिब ४० प्रतिशत

विचार डा. देशमर्दन बस्न्यात

विकास कोषमे लगानी करना अनिवार्य व्यवस्था करल बा । यी व्यवस्थासे सहकारीहे स्थानीय विकास प्रवर्धन करना औपचारिक नीति साधनके रूपमे स्थापित करल देखाइठ । तथापि उ कोषके प्रयोगके स्पष्ट प्राथमिकता, मापनयोग्य सूचक तथा प्रभावकारी निगरानी सयन्त्रके अभावके कारण नीति कार्यान्वयनके वास्तविक प्रभावकारिताउत्पर प्रश्न उठल बा ।

संयुक्त राष्ट्रसंघसे सन् २०१५ मे सहकारीहे दिगो विकास लक्ष्य प्राप्त करना प्रभावकारी माध्यमके रूपमे स्वीकार करल बा । विशेष कैके दिगो विकास लक्ष्य-१ अन्तर्गत गरिबी न्यूनीकरणमे बचत तथा ऋण सहकारीके भूमिका महत्वपूर्ण मानजाइठ । राष्ट्रिय सहकारी महासंघ नेपालसे विसं २०८० मे सार्वजनिक करल तथ्यांक अनुसार नेपालमे १३,७६९ बचत तथा ऋण सहकारी सञ्चालनमे बा । यद्यपि संख्या उत्साहजनक रलेसे फेन उ सहकारीके वित्तीय समावेशिता, सुशासन ओ जोखिम व्यवस्थापन सुदृढ बनैना नीतिगत सुधार अपरिहार्य बा ।

अन्तर्राष्ट्रिय श्रम संगठनसे सन् २०१४ मे आघे सारल विश्वव्यापी नीतिगत अभ्यास अनुसार दिगो विकास लक्ष्य-२ अन्तर्गत कृषि सहकारीमार्फत खाद्य सुरक्षा सुदृढ करना दृष्टिकोणहे नेपालमे अभिन व्यबस्थित रूपमे समायोजन करना आवश्यक बा । अस्टेक अन्तर्राष्ट्रिय सहकारी महासंघके एसिया-प्रशान्त क्षेत्रीय अध्ययनसे सन् २०२५ मे देखाइल अनुसार सहकारी क्षेत्रमे महिलाके सदस्यता ५६ प्रतिशत पुगलेसे फेन नेतृत्व तहमे महिलाके सहभागिता वृद्धि करना लक्षित नीतिगत हस्तक्षेप अपरिहार्य बा ।

दिगो विकास लक्ष्य-८ ओ दिगो विकास लक्ष्य-१० से सहकारीमार्फत मर्यादित रोजगारी, उद्यमशीलता ओ लोकतान्त्रिक स्वामित्व संरचनाहे प्रवर्धन करना अवसर प्रदान करठै । कमजोर नियमन, राजनीतिक हस्तक्षेप ओ संस्थागत क्षमताके अभावसे सहकारीके दिगो प्रभाव सीमित हुइल देखाइठ । अन्तर्राष्ट्रिय सहकारी महासंघसे सन् २०१६ मे प्रस्तुत करल अवधारणा अनुसार उपभोक्ता तथा आवास सहकारी दिगो विकास लक्ष्य-११ अन्तर्गत दिगो समुदाय निर्माणमे महत्वपूर्ण योगदान देना सक्षम बा । बेलायतके सहकारीसे सन् २०२२ मे आघे सारल अभ्यास अनुसार दिगो विकास लक्ष्य-१२ अन्तर्गत जिम्मेवार उपभोग तथा उत्पादन प्रवर्धन करना सहकारीसे नैतिक ट्रेसिङ तथा वातावरणमैत्री अभ्यासहे संस्थागत करेपरना आवश्यकता औल्याइल बा ।

सहकारी क्षेत्रके नियमन तथा मार्गदर्शनमे राष्ट्रिय सहकारी महासंघ नेपाल, सहकारी विभाग, राष्ट्रिय सहकारी बैंक,

(बाँकी ३ पेजमे)

जरूरी टेलिफोनके प्रायोजक:

हमार यहाँ बोइलर सुर्गिनके मासु सुपय मोलमे मिलठ । सेवा कना मौका अवश्य देह्वी ।

नोट : भोजविहा, व्रतवन्धके लाग होम डेलिभरीके सुविधा बा ।

प्रो.रमेश चौधरी केभी मासु पसल

बेयावेहडी चौक, धनगढी कैलाली शाद उर्माव लगगे मो. ९८११६३५६८०

एक्जुलेन्स नम्बर ९८२४६८९६१७, ९८२४६८९६१८, ९८१४६८००४६, ९८१४६८०००६८, ९८१४६८०२८५

प्रहरी अञ्चल प्रहरी कार्यालय ०९१-४२९३०१ जिल्ला प्रहरी कार्यालय ०९१-४२९१५०,१०० वडा प्रहरी कार्यालय ०९१-४२९१९९,११०

ईपिका अन्तरीया ०९१-४५०१२३ त्रिनागर प्रहरी चौकी ०९१-४२९१८३ जिल्ला प्रहरी कार्यालय ०९१-४२९१५३ ईपिका मसुरिया ०९१-४०२०४४ ईपिका चौमाला ०९१-६९२४०१ ईपिका लन्की ०९१-४४०१९९ ईपिका मजली ०९१-४८०१९९ ईपिका सुर्खड ०९१-४२९१६६ ईपिका मालाखेती ०९१-४४०१२३ ईपिका फल्टुरे ०९१-६९०३३० ईपिका हसुलिया ०९१-४२९१४५ ईपिका पाण्डीन १७४९०१४९०४ सिमा प्रहरी चौकी बहुलिया ०९१-४२९२०६ ईपिका टीकापुर ०९१-४६०१९९ स.प्र.वल सिमासुरक्षा धनगढी ४२६९२८ बैंक

नेपाल राष्ट्र बैंक ०९१-२९३२२ नवजिवन बैंक ०९१-४२३६३३ कृषि विकास बैंक ०९१-४२९०३३ मालिका विकास बैंक ०९१-४२३७३८ बैंक अफ काठमाण्डौ ०९१-४२३३८६ बैंक अफ एसिया ०९१-४२३६४०

नेपाल बलादेश बैंक ०९१-४२९७८५ सिटिजन बैंक ०९१-४२७८८५ कुमारी बैंक ०९१-४२६०३८ सनराईज बैंक ०९१-४२४८४० नेपाल ईन्जिनेयर्स बैंक ०९१-४२३७०६ एनएमबी बैंक लि.०९१-४२९१६६ सहकारी कार्यालय जिल्ला प्रशासन .०९१-४२९१०१ जिल्ला विकास .०९१-४३२४६० नगरपालिका .०९१-४२९४२९ मालपोत.०९१-४२९४०१, नापी शाखा.०९१-४६०४०२ कृषि विकास .०९१-४२३२४५, भूमि सुधार.०९१-४२९२२४ जिल्ला हुलाक.०९१-४२९१५२, नेपाल बाल संगठन: ४२३६६५

अग्रवाल सेती अञ्चल.०९१-४२९२७१ नवजिवन ०९१-४२९२३२/४२९७३३ विजय मेडिकल हल धनगढी ०९१-४२३४३५ पद्मा धनगढी ०९१-४५०३४५ सेवा नर्सिङ होम अन्तरीया ०९१-४५०७१७ एक्जुलेन्स मसुरिया १७४९०१८०८१ घोडाघोडी अस्पताल सुर्खड ०९१-६९४७०७ टीकापुर अस्पताल ०९१-४६०१४०

दमकल १०१ नेपाल रेडक्रस सोसाइटी ०९१-४२९३३३ कैलाली उ.वा.संघ ४२९३३०, ४२९३९० एम्बुलेन्स : ४२९६०० सामुदायिक एम्बुलेन्स सेवा टीकापुर ९८४६४७७४० विगत : ४२९१४५ दिनेश नेटल ०९१-४२९३९२ हुटल जिमेटो ०९१-४२९१९८/४२९१३९ जगदम्बा ०९१-४२३३९०, विमो ०९१-४२३७०३ तरुण ०९१-४२४६९३, सनलाईट ०९१-४२९४३६ वर्ल्ड लिंक धनगढी ४२९०५१ बालुवाजा ०९१-४२२८३०/४२७९९० नेपाल पत्रकार महासंघ ४२७९२२ शैक्षिक संस्था कैलाली बहुमुखी क्याम्पस ०९१-४२९२२३ सुदूरपश्चिमाञ्चल क्याम्पस ०९१-४२३९९२ ऐश्वर्य बहुमुखी क्याम्पस ०९१-४२९०९९ राजनैतिक पार्टी नेपाली कांग्रेस कार्यालय : ४२७९१४ नेकपा (एमाले) कार्यालय : ४२७०१० बसामार्ग कागडेर धनगढी : ०९१-४२९२४२ एफ.एम दिनेश एफ एम ९३.८ मेगाहर्ट्ज धनगढी: ०९१-४२६७०१

गेटा मेडिकल कलेजमे एमबीबीएसके पढाइ आधे बहैबु : नेता आले

पहुरा समाचारदाता

धनगढी, १७ माघ । अइना फागुन २१ गते हुइना प्रतिनिधि सभा सदस्य निर्वाचन लक्ष्यइटी रहल बेला कैलाली जिल्ला निर्वाचन क्षेत्र नम्बर ५ मे चुनावी सरगमी तीव्र बन्टी गैल बा ।

इहे क्रममे नेपाली कम्युनिष्ट पार्टी (नेकपा) के केन्द्रीय नेता तथा पूर्व संस्कृति, पर्यटन तथा नागरिक उड्डयनमन्त्री प्रेमबहादुर आले चुनावी अभियानमे व्यस्त देखल बटै । कैलाली जिल्ला निर्वाचन क्षेत्र नम्बर ५ से उम्मेदवार बन्ना हुइल नेता आले पाछेक कृष्ण अँट्वासे आपन निर्वाचन क्षेत्रके गाउँ-गाउँ, टोल-टोल तथा बस्ती-बस्तीमे पुगके मतदातासँग प्रत्यक्ष भेटघाट कैटी जनसम्पर्कहे तीव्रता डेले बटै ।

चुनावी अभियानअन्तर्गत नेता आले वडा सम्पर्क कार्यालय उद्घाटन, कार्यकर्ता भेटघाट, घरदैलो कार्यक्रमलगायत टमान गतिविधिहे निरन्तरता डेले बटै । स्थानीय जनताके सुख-दुःख बुझटी विगतमे आपन करल विकास निर्माणके काम ओ आगामी दिनके योजना सार्वजनिक कैटी उहाँ मतदाताके विश्वास जित्ना बताइल बा ।

आगामी फागुन २१ गते हुइना प्रतिनिधि सभा सदस्य निर्वाचनके लाग



कैलाली-५ मे १५ जहनके उम्मेदवारी परल बा । प्रमुख राजनीतिक दल आ-आपन प्रभावशाली उम्मेदवार मैदानमे उतरले बटै ।

नेपाली कांग्रेससेट नरनारायण शाह (मनु), नेकपा (एमाले) से यज्ञराज ढुंगाना, नेपाली कम्युनिष्ट पार्टी (नेकपा) से प्रेमबहादुर आले तथा राष्ट्रिय स्वतन्त्र पार्टी (रास्वपा) से आनन्दबहादुर चन्द उम्मेदवार रहल बटै ।

इ क्षेत्रके निर्वाचन प्रतिस्पर्धाहे बहुत चासोसे हेरल बा । डोटी जिल्लासे तीनचो प्रतिनिधि सभा सदस्य निर्वाचित होसेकल तथा टमान मन्त्रालयके जिम्मेवारी सम्हारसेकल नेता आले इ बेर नयाँ निर्वाचन क्षेत्र कैलाली-५ से उम्मेदवार बनल हुइल ।

उहाँ २०७० ओ २०७४ सालमे नेकपा (एमाले) से तथा २०७९ सालमे

खुद्रा, आवास ओ कृषिमे फैलल ओ डिजिटलकरण तथा युवा संलग्नता चुनौती बनल बा । जर्मनीके राइफिसेन मोडेलसे ग्रामीण बैकिङ संस्थागत बनाइल । जर्मनीमे कडा नियमन, लेखापरीक्षण ओ कानुनी संरचनामार्फत सहकारी पारदर्शी ओ सुदृढ बनल बा । संयुक्त राज्य अमेरिकामे सहकारी कृषि, वित्त, ऊर्जा ओ स्वास्थ्य क्षेत्रमे फैलल नवीकरणीय ऊर्जा ओ कामदार-स्वामित्व उद्यममार्फत नयाँ अवसर सिर्जना करि बा ।

आज सहकारी क्षेत्रमे उल्लेखनीय सम्भावना रहल स्पष्ट देखाइल । यीसँगे विविध चुनौती फेन विद्यमान बा । सहकारी आन्दोलनमे उखाडल कमजोरी सुधार करि यिहिनहे सुदृढ बनैना प्रक्रियामे नेपाल सरकार सक्रिय रूपमे आधे बहल बा । यद्यपि कृष्ण अवस्थामे सहकारीके सिद्धान्त, मापदण्ड ओ मूल्यहे बेवास्ता करल अनुभव रलेसे फेन नियामक निकायके हस्तक्षेप दीर्घकालीन नियन्त्रणके लाग नैहोके अस्थायी सुधारके उपायके रूपमे लेहे परल । अइसिन हस्तक्षेपके मूल उद्देश्य सहकारी आन्दोलनहे यकर वास्तविक भावना, अवधारणा ओ व्यावहारिक कार्य प्रणालीमे पुनः स्थापित करना हो ।

नेपाल सरकारसे विसं २०७४ मे जारी करल सहकारी ऐनमार्फत सहकारी शिक्षा ओ तालिमहे सुशासन, व्यावसायिकता ओ दीर्घकालीन दिगोपनके आधारके रूपमे प्राथमिकता देहल बा ।

श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्झौता गरेर मात्रै काममा लागौ र लगाऔ ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १९,५५०/- अनिवार्य रूपमा कायम गरौ/गराऔ ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔ, लैगिक हिंसाको अन्त्य गरौ ।
- बालश्रम कानूनी रूपमा दण्डनिय अपराध हो । बालश्रम नगरौ/नगराऔ ।
- श्रम अडिट प्रत्येक वर्षको पौष मसान्तभित्र अनिवार्य रूपमा पेश गर्नु/गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौ व्यवसायजन्य रोग लाग्नबाट बचौ ।
- श्रम ऐन, २०६४ र नियमावली, २०७५ को पूर्णरूपमा कार्यान्वयन गरौ ।
- वैदेशिक रोजगारीमा जाँदा अनिवार्यरूपमा श्रम स्वीकृति गरेर जाऔ ।



श्रम तथा रोजगार कार्यालय

धनगढी, कैलाली

धार्मिक तथा सांस्कृतिक क्षेत्रके विकासके लाग बेहडा बाबा मन्दिरमे बजेट विनियोजन करल, धनगढी विमानस्थलहे क्षेत्रीय अन्तर्राष्ट्रिय विमानस्थलके रूपमे विकासके लाग बजेट विनियोजन कैके हाल टर्मिनल लगायतके भवन, ब्यागेज बेल्ट लगायतके नयाँ भौतिक संरचनाहे निर्माण होसेकल उल्लेख कैटी आइल बटै ।

पूर्वमन्त्री आले कहलै, “मै विगतमे मन्त्री हुइल बेला कैलाली जिल्लामे ढेर विकासके काम करले बटु । मै जनताके सेवामे खट्ना व्यक्ति हूँ । मोर करल विकास जनता छल्लङ्ग रूपमे देख्छी रहल बटै ।”

आगामी कार्यकालके लाग आपन प्रतिबद्धता सार्वजनिक कैटी आले धनगढीस्थित सेती प्रादेशिक अस्पतालके स्तरोन्नति, गेटा मेडिकल कलेजमे एमबीबीएस तहके पठनपाठन सुरु करैना तथा फाग्ला रंगशालाके निर्माण पाँच बरसभितरे सम्पन्न कैना लक्ष्य रहल बटैलै ।

ओस्टके उहाँ धनगढीहे क्षेत्रीय अन्तर्राष्ट्रिय विमानस्थल बनैना कार्यहे पूर्णता डेना, धनगढीके जिरा प्वाइन्टसे खुटिया, दिपायल हुइटी बभाङके उरै भञ्ज्याङसम जोर्ना रणनीतिक सडक निर्माणहे आपन प्रमुख एजेन्डा बनाइल स्पष्ट परले बटै ।

“धनगढीहे क्षेत्रीय अन्तर्राष्ट्रिय विमानस्थल बनैनाके साथे सुदूरपश्चिमके दुर्गम जिल्लाहे सडक सञ्जालमार्फत जोर्ना मोर सपना हो,” आले कहलै, “इ काम पूरा करक लाग मै पुनः जनताके मत मग्दी चुनावी मैदानमे उतरल बटु ।”

चुनावी माहोल बहलपाछे कैलाली-५ मे मतदाता किहीहे विश्वास करठै कना चासो बहटी गैल बा । विकासके काम, अनुभव ओ प्रतिबद्धताहे आधार बनाके उम्मेदवार आले मतदाताके मन जित्ना प्रयासहे तीव्र बनैले बटै ।

अन्तर्राष्ट्रिय

चीन ओ अल्जेरियाबिच अन्तरिक्ष सहकार्य: नयाँ उपग्रह प्रक्षेपण



काठमाडौं, १७ माघ । चीन शनिच्चरके रोज अल्जेरियाके लाग एक उपग्रह सफलतापूर्वक प्रक्षेपण करले बा । उ प्रक्षेपण उत्तरपश्चिम चीनके जियुचुआन उपग्रह प्रक्षेपण केन्द्रसे बिहान १२:०१ बजे (बिजिङ समय) ‘लुङ मार्च-२ सी’ क्यारियर रकेटमार्फत सम्पन्न हुइल हो ।

रकेट अल्जेरियाली उपग्रहहे निर्धारित कक्षामे ढरना सफल हुइल बा । यी उपग्रहके मुख्य उद्देश्य भूमि योजना, प्राकृतिक प्रकोपके

रोकथाम, जोखिम मूल्यांकन ओ प्रकोप व्यवस्थापनमे सहयोग करना हो । यी प्रक्षेपण चीनके लुङ मार्च रकेट शृंखलाके ६२९ औं मिशनके रूपमे फेन चिन्हजाइल, यिहिनसे चीनके अन्तरिक्ष प्राविधिक क्षमतामे निरन्तर उन्नति हुइना संकेत करठ ।

यी प्रक्षेपण चीन ओ अल्जेरियाबिचके अन्तरिक्ष सहकार्यके फेन उदाहरण हो, यिहिनसे दुनु देशहे विज्ञान ओ प्रविधिके क्षेत्रमे नयाँ अवसर प्रदान करना अपेक्षा करल बा ।

DAILO TRAVELS PVT. LTD.

DHANGADHI, KAILALI

नयाँ गाडी दर्ताको लागि इन्ट्री खोलिएको सम्बन्धी सूचना

प्रस्तुत विषयमा हाम्रो यस दैलो ट्राभल्स प्रालिमा बेलौरी, धनगढीदेखि विभिन्न स्थानसम्म चलनको लागि तपसिल बमोजिमको नयाँ गाडी दर्ता गर्नका लागि इन्ट्री खोलिएको व्यहोरा सबैमा जानकारी गराइन्छ ।

तपसिल

गाडीको नाम : SRM 11 seater

Range : Minimum 220 km in full charge

माग गाडी संख्या : १५ वटा (Only New)

Contact : 9764417596, 9805612419, 9800656404, 9811694801

पेट, छाती, मुटु तथा थाईराईड विभाग

उपचार हुने रोगहरू

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य

नशा सम्बन्धी रोगको उपचार

- छाती दुस्के, पेट दुस्के समस्याको उपचार

- ज्वरो आउने, टाउको दुस्के तथा पुरानो जटिल

रोगको उपचार तथा परामर्श

- सिकल सेलरोग तथा अन्य रगत कम (Anemia)

को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)

NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२१२७२७, ९७६९९३२१०५

सुदूरपश्चिम प्रदेश : चुनावी सरगमी बहटी

पहुरा समाचारदाता

धनगढी, १७ माघ । आगामी फागुन २१ गते हुइना प्रतिनिधिसभा सदस्यके निर्वाचनके लाग सुदूरपश्चिम प्रदेशमे चुनावी सरगमी बहल बा । राजनैतिक दलके ओ स्वतन्त्र उम्मेदवार आन्तरिक बैठक तथा भेला कैके चुनावी रणनीतिसहित प्रचारप्रसार सुरु करलसँगे चुनावी चहलपहल बहल हो । नेपाली कांग्रेस, नेकपा (एमाले), नेपाली कम्युनिष्ट पार्टीलगायत बरवार दलके प्रत्यासी पार्टीके पुरान बिरासत जोगैना रणनीति बनाके प्रचारप्रसारमे होमल बटै ।

राष्ट्रिय स्वतन्त्र पार्टी, उज्यालो नेपाल पार्टी, राष्ट्रिय प्रजातन्त्र पार्टी, नेपाल मजदुर किसान पार्टीलगायत दलके प्रत्यासी ओ स्वतन्त्र प्रत्यासीहुके चुनाव केन्द्रित गतिविधिमे सक्रियता बहेले बटै । ढेर प्रत्यासी सामाजिक सञ्जालके प्रयोग कैके मतदाताहे सुफलैना आसयके सामग्रीके प्रयोग बहाइल देखजाइठ । कतिपय दलके उम्मेदवार घरदैलो अभियान सुरु करसेकल बटै । निर्वाचन प्रचारप्रसारमे होमल कतिपय उम्मेदवार सामाजिक सञ्जालमार्फत जथाभावी प्रचारप्रसार सामग्रीके प्रयोग बहाइबर मतदातामे अन्योल देखल स्थानीयके कहाइ रहल बा ।

स्थानीय चेतराज ओझा कहलै, “सामाजिक सञ्जालके जथाभावी प्रयोग कैना प्रवृत्ति बहेबर मतदातामे सही सूचना प्रवाह हुइल नैहो, अइसीन प्रवृत्तिहे नियमन कैना जरुरी बा, टब किल स्वच्छ, निष्पक्ष निर्वाचन हुइ ।” जेनजीके आन्दोलनपाछेक राजनीतिक परिवेशमे हुइ लागल निर्वाचनके प्रचारप्रसार शैली भर फेरल बा । उम्मेदवारहुके सूचना प्रविधिके टमान माध्यमहे मुख्य प्रचार सामग्री बनैले बटै । पूरै कार्यकाल पूरा नैकैके बीचमे हुइ लागल इ निर्वाचनहे लेके कतिपय मतदाता निराश देखल



बटै । धनगढीके मतदाता भोजराज पाण्डेय कहलै, “अस्थिरता देखजैनामे दल ढेर जिम्मेवार देखजैठ, इहीसे जनतामे निराशा बा, मने निर्वाचनहे सम्पन्न कैके अस्थिरता टारक लाग दल नै जिम्मेवार हुइ परल ।”

सुदूरपश्चिम प्रदेशमे डडेलधुरा, कैलाली निर्वाचन क्षेत्र ४ ओ ५, अछाम क्षेत्र-१ कञ्चनपुर २ ओ ३ हे ढेर चासोके साथ हेरल बा । नेपाली कांग्रेसके निवर्तमान सभापति एवं पूर्वप्रधानमन्त्री शेरबहादुर देउवा विसं २०४८ से २०७९ सम्म हुइल निर्वाचनमे विजयी हुइटी आइल डडेलधुरा क्षेत्र सर्वाधिक चासोके केन्द्र बनल बा । इ निर्वाचनमे देउवा चुनावी प्रतिस्पर्धी नैहुइठ । देउवा प्रत्यासी नैहोके कांग्रेसके विरासत जोगैना चुनौती थपल बा । यहाँ कांग्रेससे युवा नेता एवं नेविस्पर्धके पूर्वकेन्द्रीय अध्यक्ष नैनसिंह महरहे चुनावी मैदानमे उतरले बा ।

उ क्षेत्रमे रास्वपाके डा. तारा जोशी, नेकपा (एमाले)के चक्रप्रसाद स्नेही, नेपाली कम्युनिष्ट पार्टीके मानसिंह माल, राप्रपाके गोविन्द खडायत, राष्ट्रिय जनमोर्चाके चन्द्रदेव विक, आम जनता पार्टीके खडकबहादुर ठकुराठी, श्रम संस्कृति पार्टीके महेन्द्र पुनमगरलगायत १३ जाने प्रतिस्पर्धी बटै । निवर्तमान गृहमन्त्री एवं कांग्रेस नेता रमेश लेखक

विजयी हुइटी आइल कञ्चनपुर-३ मे अइना चुनावमे कांग्रेससे पूर्वपार्टी सभापति हरि बोहराहे प्रत्यासी बनैले बा । लेखक प्रत्यासी नैहोके उ क्षेत्रमे मतदातामे चासो बहल हो । उ क्षेत्रमे नेकपा (एमाले)के दीपकप्रकाश भट्ट, नेपाली कम्युनिष्ट पार्टीके मानबहादुर सुनार, रास्वपाके ज्ञानेन्द्रसिंह महतासहित १७ जाने प्रत्यासी बटै ।

कञ्चनपुर-२ मे नेपाली कांग्रेसके नेता एवं पूर्वमन्त्री एनपी साउद प्रत्यासी बटै । तीन बरस आघेक चुनावमे विजयी हुइल साउदसँग नेकपा (एमाले) के युवा नेता बचनबहादुर सिंह, नेपाली कम्युनिष्ट पार्टीके माधवप्रसाद पन्त, रास्वपाके दीपकराज बोहरा, राप्रपाके तीर्थराज चटौतसहित १९ जाने प्रतिस्पर्धी कैटी बटै । कैलाली क्षेत्र-४ मे नेकपा (एमाले)के उपमहासचिव एवं पूर्वमन्त्री लेखराज भट्ट प्रत्यासी हुइबर चासो देखल हो । आघेक निर्वाचनमे कांग्रेसके प्रदेश सभापति वीरबहादुर बलायर विजयी हुइल इ क्षेत्रमे अइना चुनावमे प्रत्यासी नैहुइठ । कांग्रेससे आनन्द विष्टहे प्रत्यासी बनैले बा । इ क्षेत्रमे नेपाली कम्युनिष्ट पार्टीसे हरिराम चौधरी, रास्वपासे खेमराज कोइराला, राप्रपासे कमल रजवार, राष्ट्रिय जनमोर्चाके हेमराज भट्टलगायत १६ प्रतिस्पर्धी बटै ।

अछाम-१ मे नेपाली कम्युनिष्ट

संकटमे राना थारू...

चन्द्रोलभिटर गद्दा ओ गुदरिया बिछाइल खटियामे दुलहाके संगे उहाँके भैयाहे फेन बैठाजाइठ, जिहीहे ‘सौविल्ला’ कहिजाइठ । दुलहा अकली नहोए कना मान्यताके आधारमे इ चलन विकसित हुइल हो । चन्द्रोलमे बैठल दुलहा ओ सौविल्लाहे दिदीबहिनीया, फुपू तथा आफन्त फूला पैसा ओ अक्षतासे पूजा कैना करठै, जिहीहे राना थारू भाषामे ‘न्यौछार’ कैना कहिजाइठ ।

डोलीमे भर दुलहीहे किल चहैना परम्परा बा । दुलहीहे फेन दिदीबहिनीया हल्दी लगैना, लहाके सेकलपाछे डुल्हक घरसे पठाइल लुगा लगाडेना ओ अक्षता, फूल-पैसासे पूजा कैना चलन बा । राना थारू अगुवा रतनबहादुर रानाके अनुसार पहिले दुलही उज्जर कपडा ओर बस्त्रे घर्घरिया लगैना प्रचलन रहे । “अब्वे उ चलन ढिरेसे हेरैटी गैल बा”, उहाँ कहलै, “आधुनिक फेसन ओ महँगा लुगासे परम्परागत पहिरन विस्थापित हुइटी गैल बावै ।”

पहिले दुलहाहे भाटू ओ बहिनीया ज्वाइँ सहित चार जाने चन्द्रोलमे कन्ढामे बोकके दुलहीके घर पुगैना ओ भोज सम्पन्न हुइलपाछे दुलहीहे दादाभैया तथा भतिजा डोलीमे कन्ढामे बोकके दुलहाके घरसम पुगैना चलन रहे । रतन कहलै, “गाउँसे गाउँसम्म डोली-चन्द्रोल बोकके नेंगेबर वातावरण नै उत्सवमय हुइना करे, मने अब्वे इ दृश्य बिरलै देखे मिलठ ।”

हाल घरसे कूठ दुरसम किल रीतिथिति बचैना डोली ओ चन्द्रोलमे बोक्ना करजाइठ, राना अगुवा राना

कहलै, “ओकरपाछे बस, कार वा अन्य सवारी साधन प्रयोग कैके गन्तव्यमे पुगाजाइठ ।”

राना थारू समुदायके अगुवा बालसुगुव राना डोली-चन्द्रोल बोक्ना चलन हेरैटी गैल प्रति गहिर चिन्ता व्यक्त करठै । “पहिले डोली-चन्द्रोल बोकेबर कन्ढा पुरै सुवाजैना करे”, उहाँ कहलै, “आब उ दिन सम्भनामे किल सीमित हुइटी गैल बावै ।” उहाँके अनुसार आधुनिक सवारी साधनके प्रयोगसे सहजता टे डेले बा मने समुदायके मौलिक चालचलन ओ संस्कार ओभलमे परे लागल बावै ।

परम्परागत पहिरनके साटो अचेल दुल्हा कोटपाइन्ट, टाई ओ दुलहीसे आधुनिक तथा महँगा लुगा लगैना चलन बहटी गैल बा । इहीसे राना थारू समुदायके मौलिक पहिचान भल्कैना संस्कृति कमजोर बन्टी गैल राना थारू संस्कृतिविकके कहाइ रहल बा ।

स्थानीय अगुवाहुके आधुनिकताहे पूर्ण रूपमे अस्वीकार करे नैसेक्लेसे फेन परम्परागत संस्कार ओ संस्कृति बचाइक लाग लावा पुस्तामे चेतना आवश्यक रहल बटैले । डोली-चन्द्रोलजैसन सांस्कृतिक प्रतीक संरक्षण कैना समुदाय, स्थानीय तह ओ सरोकारवाला निकायके सहकार्य आवश्यक रहल थारू बुद्धिजीवी गेदुराम राना बटैले ।

“राना थारू समुदायके डोली-चन्द्रोल परम्परा केवल भोज संस्कारके एक हिस्सा किल नैहोके सामूहिक पहिचान, सामाजिक सम्बन्ध ओ सांस्कृतिक गौरवके प्रतीक रहल ओरसे इहीहे बचैना अत्यन्त आवश्यक बा”, उहाँ कहलै ।

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाईन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन न. ०९१४१०१०५, सुजित मो. ९८५८४३९१२, सुनिल मो. ९८६७७९३५२१, महेश मो. ९८१३१३१०२९

सुवर्ण अवसर ! सुवर्ण अवसर !! सुवर्ण अवसर !!!



कैलाली अस्पताल प्रा.लि

Provide Health Related Services



सेवाहरू:

- ✓ मधुमेह(सुगर)
- ✓ थाइराइड रोग
- ✓ पेट,मुटु तथा छातिरोग
- ✓ कलेजी रोग
- ✓ TB, हेपाटाइटिस रोग
- ✓ ब्लडप्रेसर तथा हृदयरोग
- ✓ मोटोपना

डा. अकाश राउत

MBBS, MD (TJ), Internal Medicine
Senior Consultant Physician
NMC NO. 20304

➤ आउने समय : प्रत्येक दिन (२४ घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हावा सेवाहरू : १) २४ घण्टा इमर्जेन्सी सेवा, फार्मेसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन ।
२) स्त्री रोग तथा प्रसूती सम्बन्धी सेवा (बॉम्बोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) न्याप्रोस्कोपी तथा जनरल सर्जरी (हाडडोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाडाजोनी तथा नशा सम्बन्धी सेवा (हाटखुट्टा बाङ्गे, फ्याक्चर, हाडजोनीको दुखाई, कम्मर दुख्ने तथा अत्याधुनिक मेसिनबाट हड्डीको अपरेसन)छाती, मुटु, कलेजी तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पर्नु, टाउको दुख्ने जस्ता समस्याहरू, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसन, कूलत सम्बन्धी, हाटखुट्टा क्रमक्रममाउने, छारे रोग । १०) आगोले पोलेको हातखुट्टा बाङ्गिएको र खुँडेको अपरेसन आदि सेवा ।

कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२१२४९

योग गरौं, स्वस्थ जीवन अपनाऔं

- ❖ नियमित व्यायाम तथा योगले तनावबाट राहत दिन्छ ।
- ❖ योग अभ्यासले शरीरलाई लचिलो, मनलाई शान्त र सोचलाई सकारात्मक बनाउँछ ।
- ❖ नियमित योगले उच्च रक्तचाप, मधुमेह, मोटोपन तथा तनावजन्य रोग नियन्त्रण गर्न मद्दत गर्छ ।
- ❖ बिहान वा साँझ कम्तीमा ३० मिनेट योग अभ्यास गर्ने बानी बसालौं ।
- ❖ योग गर्दा स्वच्छ वातावरण, खाली पेट र सहज आसनको प्रयोग गरौं ।
- ❖ बालबालिका, युवा, वृद्ध सबैका लागि योग लाभदायक छ ।
- ❖ योग उपचारात्मक भन्दा रोग निरोधात्मक विधि हो ।

योग गरौं: स्वास्थ्य बनौं ।



नेपाल सरकार
विज्ञापन बोर्ड

चिसो मौसममा हुने स्वास्थ्य समस्याबाट बचौं ।

जाडो तथा चिसोको समयमा:

- मौसमी रुघाखोकी, भाईरल ज्वरो, छातीको समस्या, दम, निमोनिया, भ्राडापखला, छाला सुख्खा हुने, जोर्नी दुखाई, पिनास, टन्सिल, हृदयघात लगायतका स्वास्थ्य समस्या देखा पर्न सक्छन् ।
- बालबालिका, वृद्धवृद्धा तथा दीर्घरोगीहरू बढी प्रभावित हुन सक्छन् ।
- चिसो मौसममा बाक्लो र न्यानो कपडा लगाऔं ।
- तातो, पोषिलो र भोलिलो खानेकुरा खाऔं र खुवाऔं ।
- शारीरिक व्यायाम गरौं, धुम्रपान/मद्यपान नगरौं ।
- घर तथा कोठा न्यानो बनाऔं ।
- नियमित घाम ताप्ने गरौं ।

स्वास्थ्यमा समस्या देखिए चिकित्सकको परामर्श लिऔं ।

गौरीगंगा नगरपालिका

नगर कार्यपालिकाको कार्यालय

चौमाला, कैलाली

